



महाराष्ट्र शासन राजपत्र

असाधारण भाग पाच

वर्ष २ अंक ५]

मंगळवार, मार्च २२, २०१६/चैत्र २, शके १९३८

[पृष्ठे २, किंमत : रुपये २६.००

असाधारण क्रमांक ९

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

महाराष्ट्र विधानमंडळ सचिवालय

महाराष्ट्र विधानपरिषदेत दिनांक २२ मार्च २०१६ रोजी पुरःस्थापित करण्यात आलेले खालील विधेयक, महाराष्ट्र विधानपरिषद नियम १११ अन्वये प्रसिद्ध करण्यात येत आहे :—

L. C. BILL No. I OF 2016.

A BILL

FURTHER TO AMEND THE MAHARASHTRA FELLING OF TREES
(REGULATION) ACT, 1964.

सन २०१६ चे विधानपरिषद विधेयक क्रमांक १.

महाराष्ट्र झाडे तोडण्याबाबत (विनियमन) अधिनियम, १९६४ यामध्ये आणखी सुधारणा
करण्याकरिता विधेयक.

सन १९६४ **ज्याअर्थी**, यात यापुढे दिलेल्या प्रयोजनांसाठी, महाराष्ट्र झाडे तोडण्याबाबत (विनियमन) अधिनियम, १९६४
चा महाराष्ट्र यात आणखी सुधारणा करणे इष्ट आहे ; **त्याअर्थी**, भारतीय गणराज्याच्या सदुसष्टाव्या वर्षी, याद्वारे, पुढीलप्रमाणे
अधिनियम करण्यात येत आहे :—

१. (१) या अधिनियमास, महाराष्ट्र झाडे तोडण्याबाबत (विनियमन) (सुधारणा) अधिनियम, २०१६ संक्षिप्त नाव व
असे म्हणावे. प्रारंभ.

(२) तो, ताबडतोब अंमलात येईल.

२. महाराष्ट्र झाडे तोडण्याबाबत (विनियमन) अधिनियम, १९६४ याच्या कलम ४ मध्ये “जास्तीत जास्त सन १९६४ चा
एक हजार रुपयांपर्यंतच्या ” या मजकुराऐवजी “कमीत कमी दहा हजार रुपयांपर्यंतच्या ” हा मजकूर दाखल
करण्यात येईल. अधिनियम क्रमांक
३४ याच्या कलम
४ ची सुधारणा.

उद्देश व कारणे यांचे निवेदन.

महाराष्ट्र झाडे तोडण्याबाबत (विनियमन) अधिनियम, १९६४ याच्या कलम ४ मध्ये अधिनियमांच्या तरतुदींचे उल्लंघन करून झाडे तोडण्याबद्दल शास्ती लावण्याची तरतूद करण्यात आलेली आहे. अशी सांविधिक तरतूद करण्यात आलेली असूनही राज्यांमध्ये फार मोठ्या प्रमाणात अनधिकृतपणे वृक्षतोड चालू आहे असे दिसून येते. अधिनियमात तरतूद केलेल्या शास्तीमुळे अशी कृत्ये करणाऱ्या लोकांवर कोणतीही जरब बसलेली नाही. या अधिनियमांमध्ये रुपये १,००० इतक्या दंडाची तरतूद केलेली आहे. लाकडाच्या किमतीमध्ये बेसुमार वाढ झालेली असल्यामुळे, बेकादेशीररीत्या तोडण्यात आलेल्या बहुतांश झाडांच्या विक्रीपासून मिळणाऱ्या किमती त्यांच्या अनधिकृत तोडणीसंबंधात होणाऱ्या शास्तीपेक्षा खूपच अधिक असतात. त्यामुळे अशी कृत्ये करणाऱ्या व्यक्तींना अधिनियमांमध्ये तरतूद केलेली अल्पशी शास्तीची रक्कम भरण्यास कसलीही भीती वाटत नाही.

म्हणून, अधिनियमांमध्ये अधिक जरब बसवणाऱ्या शास्तीची तरतूद करणे आवश्यक आहे. हे उद्दिष्ट साध्य करण्यासाठी अनधिकृतरीत्या झाडे तोडल्याबद्दल रुपये १०,००० इतक्या किमान शास्तीची तरतूद करण्यात यावी असे प्रस्तावित करण्यात येत आहे.

हे उद्दिष्ट साध्य करणे हा या विधेयकाचा हेतू आहे.

विधान भवन :

मुंबई,
दिनांक २३ फेब्रुवारी २०१६.

शोभा फडणवीस,
प्रभारी सदस्या.

विधान भवन,

मुंबई,
दिनांक २२ मार्च २०१६.

डॉ. अनंत कळसे,

प्रधान सचिव,
महाराष्ट्र विधानपरिषद.